

## അല്ലാഹുവിന്റെ പേരുകൾ

അല്ലാഹുവിന് ഏറ്റവും നല്ല നാമവിശേഷങ്ങളെല്ലാമുണ്ട്. ഈ നാമങ്ങളും അവയുടെ അർത്ഥങ്ങളും മനസ്സിലാക്കി അവനെ ആരാധിക്കുമ്പോഴാണല്ലോ ആരാധനയുടെ പൂർണ്ണത ലഭ്യമാകുന്നത്. അല്ലാഹു പറയുന്നു:

﴿ قُلِ ادْعُوا اللَّهَ أَوْ ادْعُوا الرَّحْمَنَ أَيًّا مَا تَدْعُوا فَلَهُ الْأَسْمَاءُ الْحُسْنَىٰ ﴾

“(നബിയേ) പറയുക, നിങ്ങൾ അല്ലാഹു എന്ന് വിളിച്ചുകൊള്ളുക. അല്ലെങ്കിൽ റഹ്മാൻ എന്ന് വിളിച്ചുകൊള്ളുക. ഏതുതന്നെ നിങ്ങൾ വിളിക്കുകയാണെങ്കിലും അവനുള്ളതാകുന്നു ഏറ്റവും ഉൽകൃഷ്ടമായ നാമങ്ങൾ” (17/110)

﴿ وَلِلَّهِ الْأَسْمَاءُ الْحُسْنَىٰ فَادْعُوهُ بِهَا وَذَرُوا الَّذِينَ يُلْحِدُونَ فِي أَسْمَائِهِ سَيُجْزَوْنَ ﴾

﴿ مَا كَانُوا يَعْمَلُونَ ﴾ 180

“അല്ലാഹുവിന് ഏറ്റവും നല്ല പേരുകളുണ്ട്. അതിനാൽ ആ പേരുകളിൽ അവനെ നിങ്ങൾ വിളിച്ചുകൊള്ളുക. അവന്റെ പേരുകളിൽ കൃത്രിമം കാണിക്കുന്നവരെ നിങ്ങൾ വിട്ടുകളയുക. അവർ ചെയ്തുവരുന്നതിന്റെ ഫലം അവർക്കു വഴിയെ നൽകപ്പെടും” (7/180)

അല്ലാഹുവിന്റെ ഈ നല്ല പേരുകൾ 99 ആണെന്ന് അബൂഹുറയ്(റ)യിൽ നിന്ന് ബുഖാരിയും മുസ്ലിമും ഉദ്ധരിക്കുന്ന ഹദീഥിൽ കാണാം.

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ لِلَّهِ تِسْعَةً وَتِسْعِينَ اسْمًا مِائَةً إِلَّا وَاحِدًا مَنْ أَحْصَاهَا دَخَلَ الْجَنَّةَ إِنَّهُ وَثْرٌ يُحِبُّ الْوِثْرَ

“അല്ലാഹുവിന്റെ 99 നല്ല പേരുകൾ: അല്ലാഹുവിന് 99 നാമങ്ങളുണ്ട്. നൂറിന് ഒന്ന് കുറവ്. അത് തിട്ടപ്പെടുത്തിയവൻ സ്വർഗത്തിൽ പ്രവേശിച്ചു. അവൻ ഒറ്റയാണ്. അവൻ ഒറ്റയെ ഇഷ്ടപ്പെടുന്നു.”

അത് തിട്ടപ്പെടുത്തുക(احصاء)യെന്നാൽ, അതിന്റെ അർത്ഥം ഗ്രഹിച്ച് അല്ലാഹുവിന് കീഴൊതുങ്ങി ഓരോ സ്ത്രീയുടെയും താല്പര്യ(مقتي)മനുസരിച്ച് ജീവിക്കുകയെന്നാണ് അർത്ഥമെന്ന് പണ്ഡിതന്മാർ വിശദീകരിക്കുന്നു. കേവലം മനഃപാഠമാക്കലല്ല ഉദ്ദേശ്യം.

ഈ ഹദീസിൽ അല്ലാഹുവിന് 99 ഇസ്കൂളുകളുണ്ടെന്നാണ് പറഞ്ഞിട്ടുള്ളതെങ്കിലും അവൻ വേറെയും നാമങ്ങളുണ്ടെന്ന് മറ്റു ഹദീസിൽ നിന്ന് വ്യക്തമാകുന്നു.

നബി(സ) ഇപ്രകാരം പറഞ്ഞു:

مَا قَالَ عَبْدٌ قَطُّ إِذَا أَصَابَهُ هَمٌّ وَحَزَنَ اللَّهُمَّ إِنِّي عَبْدُكَ وَابْنُ عَبْدِكَ وَابْنُ أُمَّتِكَ نَاصِيَتِي  
بِيَدِكَ مَاضٍ فِي حُكْمِكَ عَدْلٌ فِي قَضَائِكَ أَسْأَلُكَ بِكُلِّ اسْمٍ هُوَ لَكَ سَمَّيْتَ بِهِ نَفْسَكَ  
أَوْ أَنْزَلْتَهُ فِي كِتَابِكَ أَوْ عَلَّمْتَهُ أَحَدًا مِنْ خَلْقِكَ أَوْ اسْتَأْثَرْتَ بِهِ فِي عِلْمِ الْغَيْبِ عِنْدَكَ  
أَنْ تَجْعَلَ الْقُرْآنَ رَبِيعَ قَلْبِي وَثُورَ صَدْرِي وَجِلَاءَ حُزْنِي وَذَهَابَ هَمِّي إِلَّا أَذْهَبَ اللَّهُ  
عَزَّ وَجَلَّ هَمَّهُ وَأَبْدَلَهُ مَكَانَ حُزْنِهِ فَرَحًا

“ഒരാൾക്ക് മനഃപ്രയാസമോ വ്യസനമോ ബാധിച്ചു ഇങ്ങനെ പ്രർത്ഥിച്ചു. അല്ലാഹുവേ, ഞാൻ നിന്റെ അടിമയാണ്. നിന്റെ അടിമയുടെ മകനാണ്. നിന്റെ അടിയാത്തിയുടെ മകനാണ്. എന്റെ മുൻപാപ് നിന്റെ കരത്തിലാണ്. എന്നിൽ നിന്റെ തീരുമാനം നടപ്പിലാകുന്നു. എന്നിൽ നിന്റെ തീരുമാനം നീതിപൂർവകമാണ്. നിനക്കുള്ള മുഴുവൻ നാമങ്ങൾകൊണ്ടും നിന്നോട് ഞാൻ ചോദിക്കുന്നു. ആ നാമംകൊണ്ട് നിന്റെ നഷ്ടം നിന്നോട് നീ നാമകരണം ചെയ്തതാണ്. അല്ലെങ്കിൽ നിന്റെ ഗ്രന്ഥത്തിൽ നീ ഇറക്കിയതാണ്. അല്ലെങ്കിൽ നിന്റെ ഏതെങ്കിലും സൃഷ്ടിക്ക് നീ പഠിപ്പിച്ചതാണ്. അല്ലെങ്കിൽ നിന്റെയടുക്കലുള്ള അദ്വൈതജ്ഞാനത്തിൽ നീ സ്വന്തമാക്കിവെച്ചതാണ്. മഹത്തായ ക്വർആനിനെ എന്റെ ഹൃദയത്തിന്റെ വസന്തമാക്കേണമേ. എന്റെ മനസിന്റെ വെളിച്ചമാക്കേണമേ. എന്റെ വ്യസനത്തെ നീക്കുന്നതാക്കേണമേ. എന്റെ മനഃക്ലേശത്തെ പോക്കുന്നതാക്കേണമേ. എന്നാൽ അവന്റെ മനഃപ്രയാസവും വ്യസനവും അല്ലാഹു നീക്കി തൽസ്ഥാനത്ത് സന്തോഷം പകരം നൽകും.”

അപ്പോൾ ഹദീസിൽ പറഞ്ഞ 99 നാമങ്ങളല്ലാത്ത നാമങ്ങളും അല്ലാഹുവിനുണ്ടാകാമെന്ന് ഈ ഹദീസിൽ നിന്ന് വ്യക്തമാകുന്നു. പക്ഷെ അല്ലാഹുവിന്റെ മുഴുവൻ നാമങ്ങളും നമുക്കറിഞ്ഞുകൂടാ. നമുക്ക് പ്രവാചകൻ പഠിപ്പിച്ചുതന്നതും ക്വർആനിൽ പ്രസ്താവിച്ചിട്ടുള്ളതുമായ 99 നാമങ്ങൾ മാത്രമേ അറിയുകയുള്ളൂ.

ക്യൂർആനിലും ഹദീഥിലും വന്നിട്ടുള്ള അല്ലാഹുവിന്റെ നാമങ്ങൾ ക്രോഡീകരിച്ച് അവക്ക് വിശദീകരണം നൽകിയ ഒട്ടേറെ പണ്ഡിതന്മാരുണ്ട്. അല്ലാഹുവിന്റെ നാമങ്ങളായി എണ്ണപ്പെട്ട ചില നാമങ്ങളെക്കുറിച്ച് ഭിന്നാഭിപ്രായമുണ്ട്. ക്യൂർആനിൽ അല്ലാഹുവിനെക്കുറിച്ച് പറഞ്ഞതെല്ലാം അവന്റെ നാമമായി പറയാമെന്നും അത് പാടില്ലെന്നുമുള്ള ഭിന്നതയാണ് ആ തർക്കത്തിനു കാരണം. ഉദാഹരണമായി

﴿ أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ مَا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ ﴾

“ആകാശങ്ങളിലുള്ളതും ഭൂമിയിലുള്ളതും അല്ലാഹു അറിയുന്നുണ്ടെന്ന് നീ കാണുന്നില്ലേ? മൂന്നുപേർ തമ്മിലുള്ള യാതൊരു രഹസ്യ സംഭാഷണവും അവൻ (അല്ലാഹു) അവർക്ക് നാലാമനായിക്കൊണ്ടല്ലാതെ ഉണ്ടാവുന്നില്ല. അഞ്ചുപേരുടെ സംഭാഷണമാണെങ്കിൽ അവൻ അവർക്ക് ആറാമനായിക്കൊണ്ടുമല്ലാതെ” (58/7)

ഈ വചനത്തിൽ പറഞ്ഞ **سادس رابع** എന്നിവ (നാലാമൻ ആറാമൻ) എന്നത് അല്ലാഹുവിന്റെ നാമമായി എണ്ണാമെന്ന് അബൂബക്റിബ്നു അറബി പറയുന്നു. അപ്രകാരം സൂറ: അമ്പിയാഇലെ 104-ാം വാക്യത്തിൽ **إنا كنا فاعلين** എന്ന് പറയുന്നതിലെ **فاعل** എന്നതും സൂറ: ക്വിയാമിലെ 64-ാം വാക്യത്തിൽ **نحن الزارعون** എന്ന് പറയുന്നതിലെ **زارع** എന്നതും അല്ലാഹുവിന്റെ നാമങ്ങളായി ചിലർ എണ്ണിയിട്ടുണ്ട്.

എന്നാൽ ഇതൊന്നും അല്ലാഹുവിന്റെ തിരുനാമങ്ങളായി എണ്ണാവുന്നതല്ലെന്ന് അതിനെ എതിർത്ത പണ്ഡിതന്മാർ പറഞ്ഞിട്ടുണ്ട്.

അല്ലാഹുവിന്റെ ചില പ്രവർത്തനങ്ങളിൽ നിന്ന് അവന്റെ നാമം രൂപപ്പെടുത്തിയിട്ടുണ്ട് ചിലർ. ആ പ്രവർത്തനങ്ങളാവട്ടെ അല്ലാഹു രക്ഷയായോ ശിക്ഷയായോ ചെയ്യുന്ന പ്രവർത്തനങ്ങളും അവനെക്കുറിച്ചുള്ള പ്രശംസയും അവന്റെ പൂർണ്ണതയെക്കുറിക്കുന്നവയുമാണ്. അവയൊന്നും അവന്റെ തിരുനാമങ്ങളായി എണ്ണപ്പെട്ടുകൂടാ. ഉദാഹരണമായി അല്ലാഹു പറയുന്നു:

﴿ إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ ﴾

“തീർച്ചയായും കപടവിശ്വാസികൾ അല്ലാഹുവിനെ വഞ്ചിക്കുകയാണ്. യഥാർത്ഥത്തിൽ അല്ലാഹു അവരെയാണ് വഞ്ചിക്കുന്നത്” (4/142)

3 | അല്ലാഹുവിന്റെ പേരുകൾ

ഈ വചനത്തിൽ അല്ലാഹുവിനെക്കുറിച്ച് **خَادِعٌ** (വഞ്ചിക്കുന്നവൻ) എന്ന് പറഞ്ഞതിനാൽ അല്ലാഹു വഞ്ചകനാണ് എന്ന് പറയാവതല്ല. ഇങ്ങോട്ട് വഞ്ചിക്കുന്നവർക്ക് ശിക്ഷയായിട്ടാണ് അവന്റെ വഞ്ചനയെന്നു മാത്രം.

അപ്രകാരം

﴿ وَمَكْرُؤًا وَمَكْرَ اللَّهِ ﴾

“അവർ തന്ത്രം പ്രയോഗിച്ചു. അല്ലാഹുവും തന്ത്രം പ്രയോഗിച്ചു.”

﴿ نَسُوا اللَّهَ فَنَسِيَهُمْ ﴾

“അല്ലാഹുവിനെ അവർ മറന്നു. അല്ലാഹു അവരെയും മറന്നു.”

﴿ وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزِءُونَ ۗ اللَّهُ ﴾

﴿ يَسْتَهْزِئُ بِهِمْ ﴾

“അവർ അവരുടെ (കൂട്ടാളികളായ) പിശാചുക്കളുടെ അടുത്തു തനിച്ചാകുമ്പോൾ അവരോട് പറയും, ഞങ്ങൾ നിങ്ങളോടൊപ്പം തന്നെയാകുന്നു. ഞങ്ങൾ (മറ്റവരെ) പരിഹസിക്കുക മാത്രമായിരുന്നു. എന്നാൽ അല്ലാഹു അവരെയാണ് പരിഹസിക്കുന്നത്.”

ഈ വചനങ്ങളിൽ നിന്ന് അല്ലാഹുവിന്റെ നാമങ്ങളായി **مَكْرٍ** (തന്ത്രക്കാരൻ) **نَاسِي** (മറക്കുന്നവൻ) **مُسْتَهْزِءٍ** (പരിഹസിക്കുന്നവൻ) എന്നിങ്ങനെ അവന്റെ നാമങ്ങൾ ഉണ്ടാക്കാൻ പാടുള്ളതല്ല. ചതി, മറവി, തന്ത്രം, പരിഹാസം എന്നിങ്ങനെയുള്ള അല്ലാഹുവിന്റെ പ്രവൃത്തികൾ അവിശ്വാസികൾക്ക് ശിക്ഷയായിട്ടാണ് അല്ലാഹു കൊടുക്കുന്നത്.

ഇനി അല്ലാഹുവിനുള്ളതായ ചില നാമങ്ങൾ തന്നെ അവ തനിച്ചുപറഞ്ഞാൽ അവ ന്യൂനതയായി തോന്നിയേക്കാമെന്നതിനാൽ അവയുടെ എതിർ നാമം കൂടി പറഞ്ഞിട്ടേ അവ പറയാവൂ.

الخافض-المذل-القابض-الضار-المانع

എന്നിവ പറയുമ്പോൾ

الخافض الرافع- المعز المذل- القابض الباسط - الضار النافع - المانع المعطى

എന്നിങ്ങനെ പറയണം.

അപ്രകാരം തന്നെ المنتقم (ശിക്ഷിക്കുന്നവൻ) എന്ന അർത്ഥം നാം വിശ്വസിക്കാൻ ചേർത്തിരിക്കുന്നു. അതായത് عزيز ذو انتقام എന്നും. അല്ലെങ്കിൽ കുറ്റക്കാരെ ശിക്ഷിക്കുന്നവൻ എന്ന അർത്ഥത്തിൽ

﴿ إِنَّا مِنَ الْمُجْرِمِينَ مُنْقِمُونَ ﴾ (32/22)

“തീർച്ചയായും കുറ്റവാളികളെ നാം ശിക്ഷിക്കുന്നവനാണ്.” (32/22)

മഹത്തായ നാമം (الاسم الأعظم)

അല്ലാഹുവിന് ഇസ്മൂൽ അഅ്ദം ഉണ്ടെന്ന് നിരവധി ഹദീസുകളിൽ നിന്ന് വ്യക്തമാണ്. ഉദാഹരണമായി:

عَنْ بُرَيْدَةَ الْأَسْلَمِيِّ قَالَ سَمِعَ النَّبِيَّ صَلَّى اللَّهُ عَلَيْهِ وَسَلَّمَ رَجُلًا يَدْعُو وَهُوَ يَقُولُ اللَّهُمَّ إِنِّي أَسْأَلُكَ بِأَنِّي أَشْهَدُ أَنَّكَ أَنْتَ اللَّهُ لَا إِلَهَ إِلَّا أَنْتَ الْأَحَدُ الصَّمَدُ الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ قَالَ فَقَالَ وَالَّذِي نَفْسِي بِيَدِهِ لَقَدْ سَأَلَ اللَّهَ بِاسْمِهِ الْأَعْظَمِ الَّذِي إِذَا دُعِيَ بِهِ أَجَابَ وَإِذَا سُئِلَ بِهِ أُعْطِيَ

“ബുറൈദത്(റ)വിൽ നിന്ന് നിവേദനം: ഒരാൾ ഇപ്രകാരം പ്രാർത്ഥിക്കുന്നത് നബി(സ) കേട്ടു. (അല്ലാഹുവേ, നീ ദൈവവും നീയല്ലാതെ ആരാധ്യനില്ലെന്നും നീ ഏകനും ഏവർക്കും ആശ്രയമായിട്ടുള്ളവനും ആർക്കും ഇന്മം നൽകിയിട്ടില്ലാത്തവനും ഇനിച്ചിട്ടില്ലാത്തവനുമെന്നും അവന് തൃപ്തനായി മറ്റാരുമില്ലെന്നും ഞാൻ സാക്ഷ്യം വഹിക്കുന്നുവെന്നതിനാൽ നിന്നോട് ഞാൻ ചോദിക്കുന്നു) അപ്പോൾ നബി(സ) പറഞ്ഞു: അല്ലാഹുവാണ സത്യം, അല്ലാഹുവിന്റെ മഹത്തായ നാമം കൊണ്ടാണവൻ ചോദിച്ചത്. ആ പേരുകൊണ്ട് പ്രാർത്ഥിക്കപ്പെട്ടാൽ അവൻ ഉത്തരം നൽകും. അതുകൊണ്ട് ചോദിക്കപ്പെട്ടാൽ അവൻ നൽകും.”

عَنْ أَنَسِ بْنِ مَالِكٍ قَالَ قَالَ كُنْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ جَالِسًا يَعْزِي وَرَجُلٌ قَائِمٌ يُصَلِّي فَلَمَّا رَكَعَ وَسَجَدَ وَتَشَهَّدَ دَعَا فَقَالَ فِي دُعَائِهِ اللَّهُمَّ إِنِّي أَسْأَلُكَ بِأَنَّ لَكَ الْحَمْدَ لَا إِلَهَ إِلَّا أَنْتَ الْمَنَّانُ بَدِيعُ السَّمَاوَاتِ وَالْأَرْضِ يَا ذَا الْجَلَالِ وَالْإِكْرَامِ يَا حَيُّ يَا قَيُّوْمُ إِنِّي أَسْأَلُكَ

5 | അല്ലാഹുവിന്റെ പേരുകൾ

فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِأَصْحَابِهِ تَدْرُونَ بِمَا دَعَا قَالُوا اللَّهُ وَرَسُولُهُ أَعْلَمَ قَالَ وَالَّذِي  
نَفْسِي بِيَدِهِ لَقَدْ دَعَا اللَّهُ بِاسْمِهِ الْعَظِيمِ الَّذِي إِذَا دُعِيَ بِهِ أَجَابَ

അനസ്(റ)വിൽ നിന്ന് നിവേദനം: അദ്ദേഹം നബി(സ)യുടെ കൂടെ ഇരിക്കുകയായി  
രുന്നു. അപ്പോൾ ഒരാൾ നമസ്കരിച്ച് ഇപ്രകാരം പ്രാർത്ഥിച്ചു. (അല്ലാഹുവേ, ഞാൻ  
നിന്നോട് ചോദിക്കുന്നു. കാരണം നിനക്കാണ് സ്തുതികളൊക്കെ നിയല്പാതെ ആരാധ്യനി  
ല്ല. ഗുണം ചെയ്യുന്നവൻ, ആകാശങ്ങളുടേയും ഭൂമിയുടേയും സൃഷ്ടികർത്താവ്.  
മഹത്വവും ഉദാരതയുമുള്ളവനേ, ജീവത്തായുള്ളവനും എല്ലാം നിയന്ത്രി  
ക്കുന്നവനുമായവനേ). ആ സമയത്ത് നബി(സ) സ്വഹാബികളോട് ചോദിച്ചു:  
ഏതൊന്ന് കൊണ്ടാണ് അദ്ദേഹം പ്രാർത്ഥിച്ചതെന്ന് നിങ്ങൾക്കറിയാമോ? അവർ  
പറഞ്ഞു: അല്ലാഹുവും അവന്റെ റസൂലും അറിയും. അവിടുന്ന് പറഞ്ഞു: അല്ലാഹുവി  
ന്റെ മഹത്തായ നാമം കൊണ്ടാണ് അദ്ദേഹം പ്രാർത്ഥിച്ചത്. അതുകൊണ്ട് പ്രാർത്ഥി  
ക്കപ്പെട്ടാൽ അവൻ ഉത്തരം നൽകും.

عَنْ أَسْمَاءَ بِنْتِ يَزِيدَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ اسْمُ اللَّهِ الْأَعْظَمُ فِي هَاتَيْنِ

الْآيَتَيْنِ ﴿ وَاللَّهُمَّ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ ﴾ (113)

وَفَاتِحَةِ سُورَةِ آلِ عِمْرَانَ ﴿ اللَّهُ لَا إِلَهَ إِلَّا هُوَ الْحَيُّ الْقَيُّومُ ﴾ (1)

“അസ്മാഅ്(റ)യിൽ നിന്ന് നിവേദനം, നബി(സ) പറഞ്ഞു: ഈ രണ്ട് ആയത്തുകളി  
ലായിട്ടാണ് അല്ലാഹുവിന്റെ മഹത്തായ നാമമുള്ളത്. നിങ്ങളുടെ ഇലാഹ് ഒരേ ഒരു  
ഇലാഹ് ആകുന്നു. അവനല്ലാതെ ആരാധ്യനില്ല. പരമകാരുണികനും കരുണാനിധി  
യുമാണവൻ. (2/163). ആലൂഇറാനിന്റെ തുടക്കവാക്യമായ അലിഫ്-ലാം-മിം അല്ലാഹു  
അല്ലാതെ ആരാധ്യനില്ല. അവൻ ജീവത്തായുള്ളവനും എല്ലാം നിയന്ത്രി  
ക്കുന്നവനുമായവനും.” (3/1,2)

അപ്പോൾ ഉദ്യുത ഹദീസുകളിലും ആയത്തുകളിലും പൊതുവായിക്കാണുന്ന മഹത്തായ  
നാമം അല്ലാഹു എന്നതാണ്. അതാണ് നബി(സ) പറഞ്ഞ ഇസ്മൂൽ അഅ്ദം. വിശുദ്ധ  
ക്വുർആനിൽ “അല്ലാഹ്” എന്ന നാമം 1679 പ്രാവശ്യം വന്നിട്ടുണ്ട്. അല്ലാഹുവിന്റെ  
കാരുണ്യത്തെക്കുറിച്ചു പറയുന്ന “റഹ്മാൻ” എന്ന നാമം 57 തവണയും “റഹീം” എന്ന  
നാമം 114 തവണയും ആവർത്തിക്കപ്പെട്ടിട്ടുണ്ട്.

ആയത്തുകളുടെ തുടക്കത്തിലും ഒടുക്കത്തിലുമായി അല്ലാഹുവിന്റെ തിരുനാമങ്ങൾ  
ക്വുർആനിൽ കാണാം. ആപ്രകാരം നബി(സ)യുടെ പ്രാർത്ഥനകളിലും കുറെ

6| അല്ലാഹുവിന്റെ പേരുകൾ



1- الله	2- الرب	3- الإله	4- الواحد	5- الرحمن
6- الرحيم	7- الملك	8- القدوس	9- السلام	10- المؤمن
11- المهيمن	12- العزيز	13- الجبار	14- المتكبر	15- الخالق
16- الباري	17- المصور	18- الأول	19- الآخر	20- الظاهر
21- الباطن	22- الحي	23- القيوم	24- العليّ	25- العظيم
26- التواب	27- الخليم	28- الواسع	29- الحكيم	30- الشاكر
31- العليم	32- الغني	33- الكريم	34- العفو	35- القدير
36- اللطيف	37- الخبير	38- السميع	39- البصير	40- المولى
41- النصير	42- القريب	43- المجيب	44- الرقيب	45- الحسيب
46- القوي	47- الشهيد	48- الحميد	49- المجيد	50- المحيط
51- الحفيظ	52- الحقّ	53- المين	54- الغفار	55- القهار
56- الخلاق	57- الفتاح	58- الودود	59- الغفور	60- الرؤوف
61- الشكور	62- الكبير	63- المتعال	64- المقيت	65- المستعان
66- الوهاب	67- الحفي	68- الوارث	69- الولي	70- القائم
71- القادر	72- الغالب	73- القاهر	74- البر	75- الحافظ
76- الأحد	77- الصمد	78- المليك	79- المقندر	80- الوكيل
81- الهادي	82- الكفيل	83- الكافي	84- الأكرم	85- الأعلى
86- الرزاق	87- ذو القوة المتين	88- غافر الذنب	89- ذو الطول	90- شديد العقاب
91- قابل التوب	92- رفيع الدرجات	93- سريع الحساب	94- فاطر السموات والأرض	95- بديع السموات والأرض
96- مالك الملك	97- مالك الملك	98, 99- ذو الجلال والإكرام		

“ഇബ്നുനുകഥീർ(റ) സൂറ അഅ്റാഫിലെ 180-ാം വചനം വിവരിക്കവെ ഇമാം തിർമുദി ഈസജാനിയിൽ നിന്ന് നിവേദനം ചെയ്ത ഒരു റദീഥ് ചേർത്തിട്ടുണ്ട്. മുകളിൽ പറഞ്ഞ 99ൽ ഇല്ലാത്ത ചില നാമങ്ങൾ ആ റദീഥിലുണ്ട്. ഉദാഹരണമായി **الخافض المعز** **الرافع** **المذل** **القابض** **الباسط** **الرافع** എന്നിവയാണവ. വേറെയും ചില പേരുകളിൽ വ്യത്യാസം കാണുന്നുണ്ട്.

(കേരള നദ്വത്തുൽ മുജാഹിദീൻ പ്രസിദ്ധീകരിച്ച ‘വിശ്വാസകാര്യങ്ങൾ - അജ്ഞാഹു’ എന്ന കൃതിയിൽ നിന്ന്)